

REGOLAMENT (UE) 2022/2400 TAL-PARLAMENT EWROPEW U TAL-KUNSILL**tat-23 ta' Novembru 2022****li jemenda l-Annessi IV u V tar-Regolament (UE) 2019/1021 dwar il-pollutanti organici persistenti**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew (¹),

Wara li kkonsultaw lill-Kumitat tar-Reġjuni,

Filwaqt li jaġixxu skont il-procedura legiżlattiva ordinarja (²),

Billi:

- (1) Ir-Regolament (UE) 2019/1021 tal-Parlament Ewropew u tal-Kunsill (³) dwar il-pollutanti organici persistenti jimplimenta fil-livell tal-Unjoni l-impenji stabbiliti fil-Konvenzjoni ta' Stokkolma dwar Materjal Organiku Persistenti li Jniġġes ("il-Konvenzjoni"), appovata f'isem il-Komunità bid-Deċiżjoni tal-Kunsill 2006/507/KE (⁴), u fil-Protokoll ghall-Konvenzjoni tal-1979 dwar it-Tniġġis Transkonfini tal-Arja Fuq Distanza Twila rigward Materjal Organiku Persistenti li Jniġġes, appovat f'isem il-Komunità bid-Deċiżjoni tal-Kunsill 2004/259/KE (⁵).
- (2) Fis-seba' laqgħa tal-Konferenza tal-Partijiet ghall-Konvenzjoni, li saret bejn l-4 u l-15 ta' Mejju 2015, kien hemm qbil li l-pentaklorofenol, l-imlieħ u l-esteri tiegħu ("pentaklorofenol") jiġu inkluži fl-Anness A tal-Konvenzjoni. Fid-disa' laqgħa tal-Konferenza tal-Partijiet ghall-Konvenzjoni, li saret mid-29 ta' April sal-10 ta' Mejju 2019, gie miftiehem li d-dikofol kif ukoll l-aċċidu perfluworooottanojku (PFOA), l-imlieħ tiegħu u l-komposti relatati mal-PFOA jiġu inkluži fl-Anness A tal-Konvenzjoni. Fl-ghaxar laqgħa tal-Konferenza tal-Partijiet ghall-Konvenzjoni, li saret mis-6 sas-17 ta' Ġunju 2022, gie miftiehem li aċċidu perfluworoeżan sulfoniku (PFHxS), l-imlieħ tiegħu u l-komposti relatati mal-PFHxS jiġu inkluži fl-Anness A ghall-Konvenzjoni. Fid-dawl ta' dawk l-emendi ghall-Konvenzjoni u biex jiġi żgurat li l-iskart li jkun fih dawk is-sustanzi jiġi gestit f'konformità mad-dispożizzjonijiet tal-Konvenzjoni, huwa neċessarju wkoll li jiġu emendati l-Annessi IV u V għar-Regolament (UE) 2019/1021 billi jiġu inkluži l-pentaklorofenol, id-dikofol u l-PFOA, l-imlieħ tiegħu u l-komposti relatati mal-PFOA, kif ukoll il-PFHxS, l-imlieħ tiegħu u l-komposti relatati mal-PFHxS fl-Annessi u li jindikaw il-limiti ta' konċentrazzjoni korrispondenti tagħhom.

(¹) ĜU C 152, 6.4.2022, p. 197.

(²) Il-Pożizzjoni tal-Parlament Ewropew tal-4 ta' Ottubru 2022 (ghadha mhijiex ippubblikata fil-Ġurnal Uffiċjali) u d-Deċiżjoni tal-Kunsill tal-24 ta' Ottubru 2022 (ghadha mhijiex ippubblikata fil-Ġurnal Uffiċjali).

(³) Ir-Regolament (UE) 2019/1021 tal-Parlament Ewropew u tal-Kunsill tal-20 ta' Ġunju 2019 dwar il-pollutanti organici persistenti (ĠU L 169, 25.6.2019, p. 45).

(⁴) Id-Deċiżjoni tal-Kunsill 2006/507/KE tal-14 ta' Ottubru 2004 dwar il-konklużjoni, fisem il-Komunità Ewropea, tal-Konvenzjoni ta' Stokkolma dwar Materjal Organiku Persistenti li Jniġġes (ĠU L 209, 31.7.2006, p. 1).

(⁵) Id-Deċiżjoni tal-Kunsill 2004/259/KE tad-19 ta' Frar 2004 li għandha x'taqsam mal-konklużjoni, fisem il-Komunità Ewropea, tal-Protokoll tal-Konvenzjoni tal-1979 dwar it-Tniġġis Transkonfini tal-Arja Li Jwassal Hafna dwar Pollutanti Organici Persistenti (ĠU L 81, 19.3.2004, p. 35).

- (3) Il-pentaklorofenol kien preċedentement elenkat fl-Annessi IV u V tar-Regolament (KE) Nru 850/2004 tal-Parlament Ewropew u tal-Kunsill⁽⁶⁾ bir-Regolament tal-Kummissjoni (UE) 2019/636⁽⁷⁾, b'valor tal-Anness IV ta' 100 mg/kg u b'valor tal-Anness V ta' 1 000 mg/kg. Ir-Regolament (UE) 2019/1021, li hassar ir-Regolament (KE) Nru 850/2004, halla barra b'mod mhux intenzjonat il-pentaklorofenol. Għalhekk huwa meħtieg li jiġu emendati l-Annessi IV u V tar-Regolament (UE) 2019/1021 biex jinkludu l-pentaklorofenol.
- (4) L-Annessi IV u V tar-Regolament (UE) 2019/1021 digħà fihom limiti ta' konċentrazzjoni għas-sustanzi jew ghall-gruppi ta' sustanzi li ġejjin: (a) is-somma tal-konċentrazzjoni jiet ta' etere tat-tetrabromodifenil, etere tal-pentabromodifenil, etere tal-eżabromodifenil, etere tal-ettabromodifenil u etere tad-dekabromodifenil (bl-eċċeżżjoni tal-ahħar, li ma huwiex elenkat fl-Anness V ta' dak ir-Regolament); (b) Eżabromoċiklododekan; (c) Alkani C₁₀-C₁₃, kloro (paraffini klorurati ta' katina qasira) (SCCPs); u (d) Dibenzo-p-diōssini u dibenżofurani poliklorurati (PCDD/PCDF). Skont l-Artikolu 15(2) tar-Regolament (UE) 2019/1021, huwa xieraq li jiġu emendati l-limiti ta' konċentrazzjoni fl-Anness IV għal dawk is-sustanzi biex jadattaw il-valuri limitu tagħhom għall-progress xjentifiku u tekniku. Sabiex ikun hemm konsistenza mal-lista tal-eteri tad-difenil polibromurati (PBDEs) stabbilita fl-Anness IV tar-Regolament (UE) 2019/1021, is-sustanza etere tad-dekabromodifenil jenħtieg li tiġi inkluża fost il-PBDEs elenkti fit-tielet kolonna tal-Anness V ta' dak ir-Regolament.
- (5) Sabiex l-Istati Membri jkunu jistgħu jiġbru data dwar l-ammont attwali ta' PCDD/PCDF u ta' bifenili poliklorurati simili għad-diōssini (dl-PCBs) fl-irmied u n-nugrufun minn djar privati, kif ukoll fl-irmied li jtir minn unitajiet tal-bijomassa għall-produzzjoni tas-shana u tal-enerġija, u biex l-Istati Membri jingħataw bieżżejjed żmien biex jieħdu l-mizuri meħtieġa biex jipplimentaw ir-Regolament (UE) 2019/1021, il-limitu ta' konċentrazzjoni emendat għas-somma ta' PCDD/PCDF u dl-PCBs jenħtieg li, fir-rigward tal-irmied u n-nugrufun minn djar privati u għall-irmied li jtir minn unitajiet tal-bijomassa, japplika fi stadju aktar tard wara d-dħul fis-sehh ta' dan ir-Regolament. Sabiex jippermettu t-tfassil ta' politiki xierqa għall-ġbir u t-trattament ta' dawk l-irmied u n-nugrufun u biex jappoġġaw ir-rieżami msemmi fl-Anness IV u l-monitoraġġ tal-implimentazzjoni skont l-Artikolu 13 tar-Regolament (UE) 2019/1021, l-Istati Membri jenħtieg li jiġbru informazzjoni dwar il-preżenza ta' PCDD/PCDF u dl-PCBs fir-rmied u n-nugrufun minn djar privati u fl-irmied li jtir minn unitajiet tal-bijomassa għall-produzzjoni tas-shana u l-enerġija. Dik l-informazzjoni jenħtieg li tkun disponibbli mhux aktar tard mill-1 ta' lulju 2026.
- (6) Fir-rigward tal-PBDEs elenkti fir-Regolament (UE) 2019/1021, il-limitu ta' konċentrazzjoni għas-somma ta' dawk is-sustanzi fl-iskart jenħtieg li jiġi stabbilit għal 500 mg/kg. Filwaqt li jitqies kif xieraq li il-konċentrazzjoni jiet tal-PBDEs li qed jonqsu fċertu skart, li jirriżultaw mil-limitazzjoni eżistenti dwar it-tqegħid fis-suq u l-użu tal-PBDEs, u fid-dawl tal-evoluzzjoni possibbli tal-metodi ta' separazzjoni u analitici rilevanti, jenħtieg li l-valuri limitu jitnaqqas għal 350 mg/kg 3 snin wara d-dħul fis-sehh ta' dan ir-Regolament u għal 200 mg/kg 5 snin wara d-dħul fis-sehh tieghu.
- (7) Meta jitqies li sottogrupp ta' 12-il kongeneru tal-PCB, jiġifieri l-PCB-77, PCB-81, PCB-105, PCB-114, PCB-118, PCB-123, PCB-126, PCB-156, PCB-157, PCB-167, PCB-169 u PCB 189, magħrufa bhala dl-PCBs, għandhom proprijetajiet tossikoloġi li jixbhu mill-qrib dawk tal-PCDD/PCDF, u sabiex jitqies l-effett aggregat tal-komposti kollha simili għad-diōssini elenkti fir-Regolament (UE) 2019/1021, huwa xieraq li d-dl-PCBs jiġu inkluża fl-entrata eżistenti tal-grupp għall-PCDD/PCDF fl-Annessi IV u V tar-Regolament (UE) 2019/1021. Il-lista tal-valuri tal-fattur ta' ekwivalenza tossika fil-Parti 2 tal-Anness V ta' dak ir-Regolament jenħtieg li tiġi emadata wkoll biex jiġu introdotti l-valuri korrispondenti għall-kongeneri individwali tad-dl-PCB.
- (8) Il-limiti ta' konċentrazzjoni proposti fl-Annessi IV u V tar-Regolament (UE) 2019/1021 ġew stabbiliti bl-applikazzjoni tal-istess metodologija li ntużat biex jiġu stabbiliti l-limiti ta' konċentrazzjoni fl-emendi preċedenti tal-Annessi IV u V tar-Regolament (KE) Nru 850/2004. Il-limiti ta' konċentrazzjoni proposti jenħtieg li jkunu bbażati fuq il-prinċipju ta' prekawzjoni kif stabbiliti fit-Trattat dwar il-Funzjonament tal-Unjoni Ewropea u jenħtieg li jkollhom l-għan li jeliminaw, fejn fattibbli, ir-rilaxx ta' pollutanti organici persistenti fl-ambjent, sabiex jilhqqu l-objettiv ta' livell għoli ta' protezzjoni tas-sahha tal-bniedem u tal-ambjent assoċċjat mal-qerda jew mat-traformazzjoni irriversibbli tas-sustanzi kkonċernati. Dawk il-limiti jenħtieg li jqis u wkoll l-objettiv ta' politika usa' li tinkiseb l-ambizzjoni ta' tnigġiż zero għal ambjent hieles mis-sustanzi tossiċi, żieda fir-riċiklagħ, tnaqqis tal-emissjoni jiet ta' gassijiet serra, l-iżvilupp ta' cikli ta' materjal mhux tossiku u ekonomija cirkolari mhux tossika, minqux fil-komunikazzjoni tal-Kummissjoni tal-11 ta' Diċembru 2019 intitolata "Patt Ekologiku Ewropew".

⁽⁶⁾ Ir-Regolament (KE) Nru 850/2004 tal-Parlament Ewropew u tal-Kunsill tad-29 ta' April 2004 dwar pollutanti organici persistenti u li jemenda d-Direttiva 79/117/KEE (GU L 158, 30.4.2004, p. 7).

⁽⁷⁾ Ir-Regolament tal-Kummissjoni (UE) 2019/636 tat-23 ta' April 2019 li jemenda l-Annessi IV u V tar-Regolament (KE) Nru 850/2004 tal-Parlament Ewropew u tal-Kunsill dwar pollutanti organici persistenti (GU L 109, 24.4.2019, p. 6).

- (9) Il-limiti ta' konċentrazzjoni spċifikati fl-Anness IV u V tar-Regolament (UE) 2019/1021 jenhtieġ li jkunu koerenti u li jikkontribwixxu għall-implimentazzjoni tal-komunikazzjoni tal-Kummissjoni tal-14 ta' Ottubru 2020 bit-titolu "Strategija dwar is-Sustanzi Kimiċi għas-Sostenibbiltà - Lejn Ambjent Hieles mit-Tossiċità".
- (10) Biex tiġi żgurata traċċabbiltà aħjar u trattament effettiv tal-iskart li jkun fih pollutanti organiči persistenti, u biex jiġu evitati l-inkonċisenzi fil-ligħi tal-Unjoni, huwa neċċessarju li tiġi żgurata l-koerenza bejn id-dispożizzjonijiet relatati mal-iskart li jkun fih il-pollutanti organiči persistenti, li originalment kienu stabbiliti fir-Regolament (KE) Nru 850/2004, u li issa thassar bir-Regolament (UE) 2019/1021, u dawk stabbiliti wara. Il-Kummissjoni, għalhekk, jenhtieġ li tivaluta jekk ikunx xieraq li l-iskart li fih kwalunkwe pollutant organiku persistenti li jaqbeż il-limiti ta' konċentrazzjoni spċifikati fl-Anness IV tar-Regolament (UE) 2019/1021 jiġi kklassifikat bħala perikoluż, u tressaq, jekk ikun xieraq, proposta leġiżlattiva biex temenda, b'konsegwenza, id-Direttiva 2008/98/KE tal-Parlament Ewropew u tal-Kunsill (⁸) jew proposta biex temenda d-Deċiżjoni tal-Kummissjoni 2000/532/KE (⁹), jew it-tnejn li huma.
- (11) Skont l-objettivi tal-Istrateġija dwar it-Tessuti, stabbiliti fil-komunikazzjoni tal-Kummissjoni tat-30 ta' Marzu 2022 intitolata "Strategija tal-UE għal Tessuti Sostenibbli u Ċirkolari", il-prodotti tat-tessuti mqieghda fis-suq tal-Unjoni jenhtieġ li jkunu fil-biċċa l-kbira magħmula minn fibri riċiklati li jkunu hielsa minn sustanzi perikolużi. Sabiex jiġi żgurat li t-tessuti riċiklati jkunu hielsa minn sustanzi kimiċi perikolużi bħall-PFOA mill-bidu nett, jeħtieġ li jissahħu l-valuri ta' limitu ghall-PFOA, l-imlieħ tiegħu u l-komposti relatati mal-PFOA fl-iskart peress li l-preżenza tagħhom jista' jkollha impatt fuq il-għbir u t-trattament tal-iskart tat-tessuti. Il-Kummissjoni jenhtieġ li għalhekk tirrevedi l-limiti ta' konċentrazzjoni bil-hsieb li tnaqqas il-valur, fejn tali tnaqqis ikun fattibbli skont il-progress xjentifiku u tekniku.
- (12) Għalhekk ir-Regolament (UE) 2019/1021 jenhtieġ li jiġi emendat skont dan.
- (13) Huwa xieraq li jiġi previst perjodu suffiċjenti ta' zmien li jippermetti lill-kumpaniji u lill-awtoritajiet kompetenti jadattaw ruħhom għar-rekwiziti l-ġodda.
- (14) Minħabba li l-objettiv ta' dan ir-Regolament, b'mod partikolari l-protezzjoni tal-ambjent u tas-sahħha tal-bniedem mill-pollutanti organiči persistenti, ma jistax jinkiseb b'mod suffiċjenti mill-Istati Membri, minħabba l-effetti transkonfini ta' dawk il-pollutanti, iżda jista' pjuttost jinkiseb aħjar fil-livell tal-Unjoni, l-Unjoni tista' tad-donna miżuri, f'konformità mal-prinċipju ta' sussidjarjet kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ biex jinkiseb dak l-objettiv,

ADOTTAW DAN IR-REGOLAMENT:

Artikolu 1

Ir-Regolament (UE) 2019/1021 huwa emendat kif ġej:

- (1) Jiddahhal l-artikolu li ġej:

"Artikolu 21a

Dispożizzjoni tranzizzjonali

- Valur ta' 10 µg/kg għandu jaapplika għall-irmied li jtir minn unitajiet tal-bijomassa għall-produzzjoni tas-shana u l-enerġija li fihom jew li huma kkontaminati minn dibenzo-p-diōssini poliklorurati u dibenżofurani (PCDD/PCDF) u bifenili poliklorurati simili għad-diōssini (dl-PCBs) kif elenkat fl-Anness IV sat-30 ta' Dicembru 2023. Il-valur ta' 5 µg/kg previst fl-Anness IV għandu jaapplika għall-irmied li jtir minn unitajiet tal-bijomassa għall-produzzjoni tas-shana u l-enerġija mill-31 ta' Dicembru 2023.

^(⁸) Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li thassar ċerti Direttivi (GU L 312, 22.11.2008, p. 3).

^(⁹) Id-Deċiżjoni tal-Kummissjoni 2000/532/KE tat-3 ta' Mejju 2000 li tissostitwixxi d-Deċiżjoni 94/3/KE li tistabbilixxi lista ta' skart skont l-Artikolu 1(a) tad-Direttiva tal-Kunsill 75/442/KEE dwar l-iskart u d-Deċiżjoni tal-Kunsill 94/904/KE li tistabbilixxi lista ta' skart perikoluż skont l-Artikolu 1(4) tad-Direttiva tal-Kunsill 91/689/KEE dwar skart perikoluż (GU L 226, 6.9.2000, p. 3).

2. Valur ta' 15 µg/kg għandu jibqa' jaapplika ghall-irmied u n-nugrufun minn djar privati li jkun fih jew li jkun ikkortaminat minn dibenzo-p-diossini poliklorurati u dibenżofurani (PCDD/PCDF), kif elenkat fl-Anness IV sal-31 ta' Diċembru 2024. Ghall-irmied u n-nugrufun minn djar privati li jkun fih jew li jkun ikkortaminat minn dibenzo-p-diossini poliklorinati u dibenżofurani (PCDD/PCDF) u bifenili poliklorurati simili għad-diġi (dl-PCBs), il-valur ta' 5 µg/kg previst fl-Anness IV għandu jaapplika mill-1 ta' Jannar 2025.”;

(2) L-Annessi IV u V għandhom jiġu emendati skont l-Anness għal dan ir-Regolament.

Artikolu 2

Il-Kummissjoni għandha tivvaluta jekk ikunx xieraq li temenda d-Direttiva 2008/98/KE jew id-Deċiżjoni 2000/532/KE, jew it-tnejn li huma, biex jiġi rikonoxxut li l-iskart li jkun fih kwalunkwe pollutant organiku persistenti li jaqbeż il-limiti ta' konċentrazzjoni speċifikati fl-Anness IV tar-Regolament (UE) 2019/1021 għandu jiġi kklassifikat bhala perikoluż, u, jekk xieraq, abbaži ta' dik il-valutazzjoni u mhux aktar tard minn 36 xahar wara d-dħul fis-seħħ ta' dan ir-Regolament, għandha tressaq proposta leġiżlattiva biex temenda, b'konsegwenza, id-Direttiva 2008/98/KE jew proposta biex temenda d-Deċiżjoni 2000/532/KE, jew it-tnejn li huma.

Artikolu 3

Dan ir-Regolament għandu jidhol fis-seħħ fl-ghoxrin jum wara dak tal-publikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jaapplika mill-10 ta' Ġunju 2023.

Dan ir-Regolament għandu jorbot fl-intier tiegħu u jaapplika direttament fl-Istati Membri kollha.

Magħmul fi Strasburgu, it-23 ta' Novembru 2022.

Għall-Parlament Ewropew
Il-President
R. METSOLA

Għall-Kunsill
Il-President
M. BEK

ANNESS

L-Annessi IV u V huma emendati kif ġej:

(1) l-Anness IV huwa emendat kif ġej:

(a) jinzdiedu r-ringieli li ġejjin fit-tabella:

| | | | |
|---|-------------------|--------------------|--|
| “Pentaklorofenol u l-imlieħ u l-esteri tieghu | 87-86-5 u oħrajn | 201-778-6 u oħrajn | 100 mg/kg |
| Dikofol | 115-32-2 | 204-082-0 | 50 mg/kg |
| Aċidu perfluworoottanojku (PFOA), l-imlieħ tieghu u l-komposti relatati mal-PFOA, kif stabbilit fl-Anness I | 335-67-1 u oħrajn | 206-397-9 u oħrajn | 1 mg/kg (PFOA u l-imlieħ tieghu), 40 mg/kg (is-somma tal-komposti relatati mal-PFOA) Il-Kummissjoni għandha tirrieżamina dak il-limitu ta' konċentrazzjoni u, meta xieraq, għandha tadotta proposta leġiżlattiva biex tbaxxi dak il-valur, fejn dan it-tnaqqis ikun fattibbli u f'konformità mal-progress xjentifiku u tekniku, mhux aktar tard mit-30 ta' Dicembru 2027. |
| Aċidu perfluworoeżan sulfoniku (PFHxS), l-imlieħ tieghu u l-komposti relatati mal-PFHxS | 355-46-4 u oħrajn | 355-46-4 u oħrajn | 1 mg/kg (PFHxS u l-imlieħ tieghu), 40 mg/kg (is-somma tal-komposti relatati mal-PFHxS) Il-Kummissjoni għandha tirrieżamina dak il-limitu ta' konċentrazzjoni u, meta xieraq, għandha tadotta proposta leġiżlattiva biex tbaxxi dak il-valur, fejn dan it-tnaqqis ikun fattibbli u f'konformità mal-progress xjentifiku u tekniku, mhux aktar tard mit-30 ta' Dicembru 2027.”; |

(b) ir-ringieli għas-sustanza Alkani C₁₀-C₁₃, kloro (paraffini klorurati ta' katina qasira) (SCCPs) hija sostitwita b'dan li ġej:

| | | | |
|--|------------|-----------|--|
| “Alkani C ₁₀ -C ₁₃ , kloro (paraffini klorurati ta' katina qasira) (SCCPs) | 85535-84-8 | 287-476-5 | 1 500 mg/kg Il-Kummissjoni għandha tirrieżamina dak il-limitu ta' konċentrazzjoni u, meta jkun xieraq, għandha tadotta proposta legislattiva biex dak il-valur jitbaxxa mhux aktar tard mit-30 ta' Dicembru 2027.”; |
|--|------------|-----------|--|

- (c) ir-ringieli għas-sustanzi Etere tat-tetrabromodifenil $C_{12}H_6Br_4O$, Etere tal-pentabromodifenil $C_{12}H_5Br_5O$, Etere tal-eżabromodifenil $C_{12}H_4Br_6O$, Etere tal-ettabromodifenil $C_{12}H_3Br_7O$ u Etere tad-dekabromodifenil; $C_{12}Br_{10}O$ huma sostitwiti b'dan li ġej:

| | | | |
|--|------------------------|-----------------------|---|
| “Etere tat-tetrabromodifenil $C_{12}H_6Br_4O$ | 40088-47-9 u oħrajn | 254-787-2 u oħrajn | Is-somma tal-konċentrazzjonijiet ta' etere tat-tetrabromodifenil $C_{12}H_6Br_4O$, etere tal-pentabromodifenil $C_{12}H_5Br_5O$, etere tal-eżabromodifenil $C_{12}H_4Br_6O$, etere tal-ettabromodifenil $C_{12}H_3Br_7O$ u etere tad-dekabromodifenil $C_{12}Br_{10}O$: (a) sad-29 ta' Dicembru 2027, 500 mg/kg; (b) mit-30 ta' Dicembru 2025 sat-28 ta' Dicembru 2027, 350 mg/kg jew, jekk oħla, is-somma tal-konċentrazzjoni ta' dawk is-sustanzi fejn ikunu preżenti f'taħlitiet jew f'oġġetti, kif stabbilit fir-raba' kolonna, punt 2, tal-Anness I għas-sustanzi etere tat-tetrabromodifenil, etere tal-pentabromodifenil, etere tal-eżabromodifenil, etere tal-ettabromodifenil u etere tad-dekabromodifenil; (c) mit-30 ta' Dicembru 2027, 200 mg/kg jew, jekk oħla, is-somma tal-konċentrazzjoni ta' dawk is-sustanzi fejn ikunu preżenti f'taħlitiet jew f'oġġetti, kif stabbilit fir-raba' kolonna, punt 2, tal-Anness I għas-sustanzi etere tat-tetrabromodifenil, etere tal-pentabromodifenil, etere tal-eżabromodifenil, etere tal-ettabromodifenil u etere tad-dekabromodifenil.” |
| Etere tal-pentabromodifenil $C_{12}H_5Br_5O$ | 32534-81-9 u oħrajn | 251-084-2 u oħrajn | |
| Etere tal-eżabromodifenil $C_{12}H_4Br_6O$ | 36483-60-0 u oħrajn | 253-058-6 u oħrajn | |
| Etere tal-ettabromodifenil $C_{12}H_3Br_7O$ | 68928-80-3 u oħrajn | 273-031-2 u oħrajn | |
| Etere tal-bis (pentabromofenil) (etere tad-dekabromodifenil; decaBDE) $C_{12}Br_{10}O$ | 1163-19-5 u oħrajn | 214-604-9 u oħrajn | |

- (d) ir-ringiela għas-sustanzi Dibenžo-p-diossini u dibenžofurani poliklorurati (PCDD/PCDF) hija sostitwita b'dan li ġej:

| | | | |
|---|--|--|--|
| “Dibenžo-p-diossini u dibenžofurani poliklorurati (PCDD/PCDF) u bifenili poliklorurati simili għad-diōssini (dl-PCBs) | | | 5 µg/kg ⁽¹⁾ Il-Kummissjoni għandha tirrieżamina dak il-limitu ta' konċentrazzjoni u, meta xieraq, għandha tadotta proposta leġiżlattiva biex tbaxxi dak il-valur, fejn dan it-tnaqqis ikun fattibbli u f'konformità mal-progress xjentifiku u tekniku, mhux aktar tard mit-30 ta' Dicembru 2027. |
|---|--|--|--|

⁽¹⁾ Il-limitu huwa kkalkulat bhala s-somma ta' PCDD, PCDF u dl-PCBs skont il-fatturi ta' ekwivalenza tossika (TEFs) stabbiliti fil-Parti 2, fit-tielet paragrafu, fit-tabella, tal-Anness V.”;

- (e) ir-ringiela għas-sustanza eżabromoċiklododekan hija sostitwita b'dan li ġej:

| | | | |
|--------------------------------------|--|----------------------|--|
| “Eżabromoċiklododekan ⁽¹⁾ | 25637-99-4, 3194-55-6, 134237-50-6, 134237-51-7, 134237-52-8 | 247-148-4 221-69-5-9 | 500 mg/kg Il-Kummissjoni għandha tirrieżamina dak il-limitu ta' konċentrazzjoni u, meta jkun xieraq, għandha tadotta proposta leġiżlattiva biex tbaxxi dak il-valur għal mhux aktar tard minn 200 mg/kg mhux aktar tard mit-30 ta' Dicembru 2027. |
|--------------------------------------|--|----------------------|--|

⁽¹⁾ “Eżabromoċiklododekan” tifser eżabromoċiklododekan, 1,2,5,6,9,10-eżabromoċiklododekan u d-diasterjoisomeri principali tiegħi: alfa-eżabromoċiklododekan, beta-eżabromoċiklododekan u gamma-eżabromoċiklododekan.”;

(2) il-Parti 2 tal-Anness V hija emendata kif ġej:

(a) fit-tieni paragrafu, l-ewwel kolonna tat-tabella, intestata "Skart kif klassifikat fid-Deċiżjoni 2000/532/KE", hija emendata kif ġej:

(i) it-test li ġej jiddahħal wara "10.01 Skart minn impjanti tal-enerġija u impjanti oħra ta' kombustjoni (minbarra 19)":

"10 01 03: rmied li jtir tal-pit u tal-injam mhux trattat";

(ii) it-test li ġej jiddahħal wara "17 05 03* Hamrija u ġebel li fihom sustanzi perikoluži":

"17 05 04: hamrija u ġebel ghajr għal dawk imsemmija f'17 05 03";

(iii) it-test li ġej jiddahħal wara "19 04 03* Fażi solida mhux vitrifiskata":

"20 SKART MUNIĊIPALI (SKART MID-DJAR U SKART SIMILI KUMMERċJALI, INDUSTRIJALI U ISTITUZZJONALI) INKLUŽI FRAZZJONIJIET MIĞBURA SEPARATAMENT

20 01: frazzjonijiet miġbura separatament (ghajr għal 15 01)

20 01 41: skart mit-tindif taċ-ċmieni";

(b) fit-tieni paragrafu, it-tieni kolonna tat-tabella, intestata "Limiti massimi ta' konċentrazzjoni tas-sustanzi elenkti fl-Anness IV", hija emendata kif ġej:

(i) it-test "Polychlorinated dibenzo-p-dioxins and dibenzofurans: 5 mg/kg;" huwa sostitwit b'dan li ġej:

"Dibenzo-p-diossini u dibenżofurani poliklorurati u bifenili poliklorurati simili għad-diōssini (dl-PCBs): 5 mg/kg;";

(ii) it-test "Sum of the concentrations of tetrabromodiphenyl ether C₁₂H₆Br₄O), pentabromodiphenyl ether (C₁₂H₅Br₅O), hexabromodiphenyl ether (C₁₂H₄Br₆O) and heptabromodiphenyl ether (C₁₂H₃Br₇O): 10 000 mg/kg;" huwa sostitwit b'dan li ġej:

"Is-somma tal-konċentrazzjonijiet ta' etere tat-tetrabromodifenil (C₁₂H₆Br₄O), Etere tal-pentabromodifenil (C₁₂H₅Br₅O), Etere tal-eż-abromodifenil (C₁₂H₄Br₆O) u Etere tal-ettabromodifenil (C₁₂H₃Br₇O) u Etere tad-dekabromodifenil (C₁₂Br₁₀O): 10 000 mg/kg;";

(iii) it-test li ġej jinżdied wara "Toxaphene: 5 000 mg/kg.";

"Pentaklorofenol u l-imlieħ u l-esteri tiegħu: 1 000 mg/kg;

Dikofol: 5 000 mg/kg;

Aċidu perfluworootanojku (PFOA), l-imlieħ tiegħu u l-komposti relatati mal-PFOA: 50 mg/kg (PFOA u l-imlieħ tiegħu), 2 000 mg/kg (komposti relatati mal-PFOA);

Aċidu perfluworoeżjan sulfoniku (PFHxS), l-imlieħ tiegħu u l-komposti relatati mal-PFHxS:

50 mg/kg (PFHxS u l-imlieħ tiegħu), 2 000 mg/kg (komposti relatati mal-PFHxS).";

(c) it-tielet paragrafu huwa sostitwit b'dan li ġej:

"Il-limitu massimu ta' konċentrazzjoni tad-dibenzo-p-diōssini u d-dibenżofurani poliklorurati (PCDD u PCDF) u tal-bifenili poliklorurati (dl-PCBs) għandu jiġi kkalkulat skont il-fatturi ta' ekwivalenza tossika (TEFs) li ġejjin:

Fatturi ta' ekwivalenza tat-tossiċità (TEFs) għal PCDD, PCDF u dl-PCBs

| PCDD | TEF |
|---------------------|------|
| 2,3,7,8-TeCDD | 1 |
| 1,2,3,7,8-PeCDD | 1 |
| 1,2,3,4,7,8-HxCDD | 0,1 |
| 1,2,3,6,7,8-HxCDD | 0,1 |
| 1,2,3,7,8,9-HxCDD | 0,1 |
| 1,2,3,4,6,7,8-HpCDD | 0,01 |

| | |
|---------------------|-----------|
| OCDD | 0,0003 |
| PCDF | TEF |
| 2,3,7,8-TeCDF | 0,1 |
| 1,2,3,7,8-PeCDF | 0,03 |
| 2,3,4,7,8-PeCDF | 0,3 |
| 1,2,3,4,7,8-HxCDF | 0,1 |
| 1,2,3,6,7,8-HxCDF | 0,1 |
| 1,2,3,7,8,9-HxCDF | 0,1 |
| 2,3,4,6,7,8-HxCDF | 0,1 |
| 1,2,3,4,6,7,8-HpCDF | 0,01 |
| 1,2,3,4,7,8,9-HpCDF | 0,01 |
| OCDF | 0,0003 |
| dl-PCBs | TEF |
| PCB 77 | 0,0001 |
| PCB 81 | 0,0003 |
| PCB 105 | 0,00003 |
| PCB 114 | 0,00003 |
| PCB 118 | 0,00003 |
| PCB 123 | 0,00003 |
| PCB 126 | 0,1 |
| PCB 169 | 0,03 |
| PCB 156 | 0,00003 |
| PCB 157 | 0,00003 |
| PCB 167 | 0,00003 |
| PCB 189 | 0,00003". |